



அகில இந்திய வானொலி
திருச்சிராப்பள்ளி

ஆகாசவாணி செய்திகள்

01.45 pm

25. 08. 2026

தலைப்புச் செய்திகள்

1. நாட்டின் மின்னணு டிஜிட்டல் பண பாிவர்த்தனை பாதையில் UPI ஒரு திருப்பு முனையாக திகழ்கிறது என்று பிரதமர் திரு. நரேந்திரமோடி புகழாரம் சூட்டியுள்ளார்.
2. தமிழ்நாடு அரசு போக்குவரத்து கழகங்களின் சார்பில் 250 புதிய பேருந்துகளின் சேவையை முதலமைச்சர் திரு. ஜோசப் விஜய் சென்னையில் இன்று கொடியசைத்து துவக்கிவைத்தார்.
3. ஆசிரியர் தகுதி தேர்வு டெட்-டிலிருந்து 2010ஆம் ஆண்டு ஆகஸ்டுக்கு முன்னர் பணியில் சேர்ந்த ஆசிரியர்களுக்கு விலக்கு அளிக்க கோரும் அரசினர் தனி தீர்மானம் தமிழக சட்டப்பேரவையில் இன்று ஒருமனதாக நிறைவேறியது.
4. திருச்சி, சென்னை, கோவை, சேலம், ஓசூர் ஆகிய மையங்களில் மாநில பாதுகாப்பு பெரு வழிதடம் மேலும் வலுப்படுத்தப்படும் என்று தொழில் துறை அமைச்சர் செல்வி கீர்த்தனா மானிய கோரிக்கையில் தொரிவித்துள்ளார்.
5. இந்தியாவிற்கு எதிரான 2-வது இறுதி டெஸ்ட் கிரிக்கெட் போட்டியின் 3ஆவது நாளில் இலங்கை தனது முதல் இன்னிங்சில் சற்றுமுன் 5 விக்கெட் இழப்பிற்கு 152 ரன் எடுத்திருந்தது.

பிரதமர்

நாட்டின் மின்னணு டிஜிட்டல் பண பாிவர்த்தனை பாதையில் UPI ஒரு திருப்பு முனையாக திகழ்கிறது என்று பிரதமர் திரு.நரேந்திரமோடி புகழாரம் சூட்டியுள்ளார்.

மத்திய அரசின் ஒருங்கிணைந்த டிஜிட்டல் UPI பண பரிவர்த்தனை முறை தொடங்கப்பட்டு 10 ஆண்டுகள் இன்று நிறைவடைந்த நிலையில், பிரதமர் வெளியிட்டுள்ள அறிக்கையில் இந்த சேவை குறித்து மக்கள் தங்களது அனுபவங்களை பகிர்ந்துகொள்ள அழைப்பு விடுத்துள்ளார்.

2016-ம் ஆண்டு இதே நாளில் UPI முறை அறிமுகம் செய்யப்பட்ட நிலையில் நாட்டின் மின்னணு பொது கட்டமைப்பின் இன்றியமையா பண்பரிவர்த்தனை தூணாக UPI திகழ்கிறது.

கடந்த 10 ஆண்டுகளில் 13 ஆயிரம் மடங்கு UPI சேவை அதிகரித்து நிதி உள்ளடக்கத்தையும் மின்னணு சாாந்த நிதி சேவைகளையும் வெற்றிகரமாக முன்னெடுத்து செல்வது குறிப்பிடத்தக்கது.

சுயசார்பின் அடையாளமாக UPI திகழ்கிறது என்று மத்திய தகவல் ஒலிபரப்புத்துறை இணையமைச்சர் டாக்டர் எல்முருகன் கூறியுள்ளார்.

சிறுவணிகர்கள் முதல் பெரிய நிறுவனங்கள் வரை அனைத்து தரப்பு மக்களின் அன்றாட பயன்பாடாக மாறி நாட்டின் பணப்பரிவர்த்தனையில் மாபெரும் புரட்சியை UPI ஏற்படுத்தியுள்ளதாக அமைச்சர் குறிப்பிட்டுள்ளார்.

மக்களின் வளர்ச்சிக்கும், வர்த்தக சேவைக்கும் UPI பெரிதும் பயனளிப்பதாக இந்திய தொழில் கூட்டமைப்பின் திருச்சி மண்டல தலைவர் திரு.சிவராமகிருஷ்ணன் தொரிவித்துள்ளார்.

வாய்ஸ்

UPI குக்கிராமம் தொடங்கி மாநகரம் வரை மக்களுக்கு பெரிதும் பயனளிப்பதாக பாரத ஸ்டேட் வங்கி திருச்சி மண்டல அலுவலகத்தின் மேலாளர் திரு. மானேக்ஷா கூறுகிறார்.

முதலமைச்சர்

தமிழ்நாடு அரசு போக்குவரத்து கழகங்களின் சாாப்பில் 290 கோடி ரூபாய் செலவில் 250 புதிய பேருந்துகளின் சேவையை பொதுமக்கள் பயன்பாட்டிற்காக முதலமைச்சர் திரு.ஜோசப் விஜய் சென்னையில் இன்று கொடியசைத்து துவக்கிவைத்தார்.

சென்னையில் சுற்றுச்சூழல் மாசு பாட்டை குறைக்கும் நோக்கில், 234-அரை கோடி ரூபாய் செலவிலான 130 புதிய தாழ்தள குளிர் சாதன மின்சார பேருந்துகளும் இதில் அடங்கும்.

மாநில போக்குவரத்து துறை அமைச்சர் திரு. விஜய் தமிழன் பார்த்திபன் உள்ளிட்டோர் இந்நிகழ்வில் கலந்துகொண்டனர்.

தனி தீர்மானம்

ஆசிரியர் தகுதி தேர்வு டெட்-டிலிருந்து 2010ஆம் ஆண்டு ஆகஸ்ட் 23ஆம் தேதிக்கு முன்பு பணியில் சேர்ந்த ஆசிரியர்களுக்கு விலக்கு அளிக்கும் வகையில் கட்டாய கல்வி சட்டத்தில் திருத்தங்கள் கொண்டு வர வேண்டும் என மத்திய அரசை கோரும் அரசினர் தனி தீர்மானம் தமிழக சட்டப்பேரவையில் இன்று ஒருமனதாக நிறைவேறியது.

இந்த தீர்மானத்தை முன்மொழிந்து பேசிய மாநில பள்ளிகல்வித்துறை அமைச்சர் திரு.ராஜமோகன் டெட் தேர்வு கட்டாயம் என்பதால் 10, 15 ஆண்டுகளுக்கு மேலாக பணியாற்றி வரும் 3 லட்சத்து 28 ஆயிரம் ஆசிரியர்கள், பாதிக்கப்படுவாா்கள் என்று குறிப்பிட்டாா்.

திமுக உறுப்பினர் திரு. எ.வ.வேலு

இந்திய கம்யூனிஸ்ட் கட்சி உறுப்பினர் திரு. தனி ராமசந்திரன்

அஇஅதிமுகவின் அக்னி கிருஷ்ணமூர்த்தி உள்ளிட்டோா் இந்த தீர்மானத்திற்கு ஆதரவாக பேசினாா்கள்.

பின்னர் இந்த தீர்மானம் ஒருமனதாக நிறைவேறியது.

கவன ஈர்ப்பு - உதயநிதி

சென்னையில் நடைபெற்ற தென் மாநிலங்கள் முதலமைச்சர்கள் மாநாட்டில் கர்நாடக வனத்துறையினரால் 3 தமிழர்கள் கொலை செய்யப்பட்ட சம்பவம் தொடர்பாக தமிழக முதலமைச்சர் அழுத்தம் கொடுத்தாரா என்று எதிா்கட்சி தலைவர் திரு. உதய நிதி ஸ்டாலின் கேள்வி எழுப்பியுள்ளாா்.

சட்டப்பேரவையில் இப்பிரச்சனை தொடர்பாக கவன ஈர்ப்பு தீர்மானம் கொண்டுவந்த அவர், இம்மூவரும் சித்ரவதை செய்யப்பட்டு கொல்லப்பட்டதாக பிரேத விசாரணையில் வெளிவந்துள்ளதாக குறிப்பிட்டாா்.

இதுகுறித்து பாதிக்கப்பட்ட குடும்பத்தினருக்கு சட்ட உதவியும், நிதி உதவியும் தமிழக அரசு வழங்க வேண்டும் என்றும் அவர் வலியுறுத்தினாா்.

இதுவரை இந்த படுகொலை தொடர்பாக தமிழக அரசு எடுத்த நடவடிக்கை என்ன என்றும் அவர் கேள்வி எழுப்பினாா்.

இதற்கு பதில் அளித்த பேரவை தலைவர் இதுகுறித்து ஏற்கனவே வனத்துறை அமைச்சரும், சட்ட அமைச்சரும் அவையில் இதற்கு விரிவாக பதில் அளித்துள்ளனர் என்று கூறினார்.

எதிர்க்கட்சி தலைவர் எழுப்பிய இப்பிரச்சனை தொடர்பாக அரசுக்கு தகவல் கிடைத்தவுடன் பேரவையில் பதில் அளிக்கப்படும் என்றார்.

கவன ஈர்ப்பு – அருண்ராஜ் – வன்னியரசு

தமிழ்நாட்டில் ஹீமோஃபிலியா மரபணு கோளாறு நோயாளிகளுக்கு EMICI ZUMAB என்ற மருந்து வழங்கப்படும் என்று மாநில மருத்துவம் மக்கள் நல்வாழ்வுத்துறை அமைச்சர் டாக்டர் அருண்ராஜ் உறுதியளித்தார்.

சட்டப்பேரவையில் இதுதொடர்பான கவன ஈர்ப்பு தீர்மானத்திற்கு பதில் அளித்த அவர், இந்த நோய் உள்ளவர்களுக்கு காயம் ஏற்பட்டால் ரத்தம் உறையாமை சிக்கல் ஏற்படும் என்றும், தசை மூட்டுகளில் ரத்த கசிவு ஏற்படும் என்றும் குறிப்பிட்டார்.

மற்றொரு கவன ஈர்ப்பிற்கு பதில் அளித்த மாநில சமூக நீதித்துறை அமைச்சர் திரு.வன்னியரசு பழனி அருகே ஆயக்குடியில் 50 மாணவிகள் தங்கும் வகையில் சமூக நீதி விடுதி கட்டித்தர நடவடிக்கை எடுக்கப்படும் என்றார்.

கொள்கை விளக்க குறிப்பு

தமிழ்நாட்டில் டிட்கோ மூலம் செயல்படுத்தப்படும் மாநில பாதுகாப்பு தொழில் பெருவழிதடம் திருச்சி, சென்னை, கோவை, சேலம், ஓசூர் ஆகிய மையங்களில் மேலும் வலுப்படுத்தப்படும் என்று மாநில தொழில் துறை அமைச்சர் செல்வி கீர்த்தனா தொரிவித்துள்ளார்.

பேரவையில் இன்று தமது துறை மானியக்கோரிக்கையில் செயற்கைகோள் மற்றும் உந்துவிசை உற்பத்திக்காக சிறப்பு விண்வெளி முதலீட்டு மண்டலங்கள் உருவாக்கப்படும் என்றார்.

தமிழ்நாட்டின் ஜவுளி, தோல் பொருட்கள், பட்டாசுகள், வாகன உதிரி பாகங்கள், நகைகள் உள்ளிட்ட தயாரிப்புகளை சர்வதேச அளவில் சந்தைப்படுத்த வலுவான நடவடிக்கைகள் மேற்கொள்ளப்படும்.

வணிக முறைகளை எளிதாக்கி மேம்படுத்தும் வகையில் அனுமதிகள் மற்றும் ஒப்புதல்கள் 21 நாட்களுக்குள் வழங்க வகை செய்யப்படும் என்று கூறினாா்.

ஒசூர் மற்றும் சூளகிரி தொழிற்பூங்காக்களின் நீர் தேவை பூர்த்தி செய்யும் வகையில் கிருஷ்ணகிரி மாவட்டம் கெலவரப்பள்ளியில் மாசடைந்த அணை நீரை சுத்திகரிக்கும் ஆலை பணிகள் வரும் டிசம்பர் மாதத்திற்குள் முடிவடையும் என்றாா்.

சுழற்சி பொருளாதார கொள்கையை முன்னெடுக்கும் நோக்கில் சிப்காட் தொழிற்பூங்காக்களின் தொழிற்சாலைகளுக்கு மூன்றாம் நிலை சுத்திகரிக்கப்பட்ட நீரை வழங்கும் வகையில் சுத்திகரிப்பு நீர் ஆலைகள் நிறுவ திட்டமிடப்பட்டுள்ளதாக அவர் கூறினாா்.

ஒசூர் கிருஷ்ணகிரி பகுதியில் அதிகாித்து வரும் சரக்கு போக்குவரத்து தேவையை பூர்த்தி செய்யும் வகையில் ஒசூரில் விமான நிலையம் அமைக்கப்படும்,

ராமேஸ்வரத்தில் சுற்றுலா வளர்ச்சியை ஊக்குவிக்க ராமநாதபுரத்தில் விமான நிலையம் அமைப்பதற்கான இடம் தேர்வு செய்யப்பட்டு விமான நிலையத்தை மேம்படுத்துவதற்கான நடவடிக்கைகள் எடுக்கப்படும் என்றும் கூறினாா்.

வேலூரில் புதிய விமான நிலையம் அமைப்பதற்கான உள்கட்டமைப்பு பணிகள் நிறைவடைந்துள்ளதாகவும் குறிப்பிட்டாா்.

சென்னை கோவை மதுரை தூத்துக்குடி திருச்சி விமான நிலையங்களின் விரிவாக்கம் மற்றும் நவீன மயமாக்கல் பணிகள் தொடங்கப்பட்டுள்ளதாகவும் அமைச்சர் தொிவித்தாா்.

கடலூர்

கடலூர் மாவட்டம் விருதாச்சலம் நகராட்சிக்குட்பட்ட மணிமுக்தா ஆற்றில் தூய்மை இந்தியா இயக்கத்தின் கீழ் கூட்டு துப்புரவு பணிகள் இன்று நடைபெற்றன.

ஆற்றில் குப்பைகளை கொட்டாமல் தூய்மையாக பராமாிக்க விருதாச்சலம் நகராட்சி ஆணையர் திரு.நாகராஜ் கேட்டுக்கொண்டுள்ளாா்.

மேட்டூர்

மேட்டூர் அணைக்கு நீர்வரத்து இன்று வினாடிக்கு 12 ஆயிரத்து 534 கன அடியாக அதிகரித்துள்ளது.

அணையின் நீர்மட்டம் 88.21 அடியாக உயர்ந்துள்ளது.

அணையிலிருந்து குடிநீர் தேவைக்காக இரண்டாயிரம் கன அடி தண்ணீர் திறக்கப்படுகிறது.

ஒகேனக்கல் காவிரி ஆற்றில் நீர்வரத்து 12 ஆயிரம் கன அடியாக உள்ளது.

அருவிகளில் சுற்றுலா பயணிகள் குளிக்க அனுமதி வழங்கப்பட்டுள்ள நிலையில் பரிசல் இயக்க 10ஆவது நாளாக தடை இன்றும் நீடிக்கிறது.

மேற்கு தொடர்ச்சி மலை அடிவாரம், சிறுவாணி நீர்பிடிப்பு பகுதிகளில் பெய்துவரும் கன மழையால் கோவை குற்றாலம் அருவிக்கு நீர்வரத்து அதிகரித்துள்ளது

அருவியில் வெள்ளப்பெருக்கு காரணமாக பொதுமக்கள் குளிக்க வனத்துறையினர் தடை விதித்துள்ளனர்.

இருவாி

நாமக்கல் மாவட்டத்தில் தனியாா் துறை வேலை வாய்ப்பு முகாம் வரும் வெள்ளிக்கிழமை நடைபெறுவதால் விருப்பமுள்ளவர்கள் இதில் பங்கேற்று பயன்பெறுமாறு ஆட்சித்தலைவர் அறிவுறுத்தியுள்ளாா்.

கள்ளக்குறிச்சி மாவட்டத்தில் விவசாயிகள் குறைதீர் நாள் கூட்டம் வரும் வெள்ளிக்கிழமை ஆட்சித்தலைவர் திருமதி பத்மஜா தலைமையில் நடைபெறுகிறது.

நாக்பூரில் விஜயதசமி திருவிழாவில் பங்கேற்க விரும்பும் நாகை மாவட்டத்தை சேர்ந்த பௌத்தர்கள் அரசின் மானியம் பெற வரும் நவம்பர் 15ஆம் தேதிக்குள் விண்ணப்பிக்கலாம் என்று ஆட்சித்தலைவர் திரு.பிரவீன் குமாா் தொிவித்துள்ளாா்.

சென்னையில் உள்ள சிறுபான்மையினர் நல அலுவலகத்தில் பூர்த்தி செய்த விண்ணப்பங்களை சமர்ப்பிக்குமாறு அவர் அறிவுறுத்தினாா்.

ஒண்ம்

நாமக்கல் மாவட்டம் திருச்செங்கோட்டில் கல்வி நிறுவனங்களில் ஒண்ம் பண்டிகை இன்று விமாிசையாக கொண்டாடப்பட்டது.

மாணவ மாணவிகள் பாரம்பரிய உடையணிந்து இதில் பங்கேற்றதாக எமது செய்தியாளர் தெரிவிக்கிறார்.

கிரிக்கெட்

இந்தியாவிற்கு எதிரான 2-வது இறுதி டெஸ்ட் கிரிக்கெட் போட்டியின் மூன்றாம் நாளான இன்று இலங்கை தனது முதல் இன்னிங்சில் சற்றுமுன் 5 விக்ெட் இழப்பிற்கு 162 ரன் எடுத்திருந்தது.

கொழும்புவில் நடைபெறும் இப்போட்டியில் 2 விக்ெட் இழப்பிற்கு 8 ரன் என்ற நேற்றைய ஸ்கோருடன் ஆட்டத்தை தொடர்ந்த இலங்கை அணியின் 3 விக்ெட்டை பிரசீத் கிருஷ்ணாவும்,

2 விக்ெட்டை மானவ் சுதரும் இன்று வீழ்த்தினர்.

இந்தியா முதல் இன்னிங்ஸ் ஸ்கோர் 503 டிக்ளேர்டு.

இத்துடன் இந்த செய்தியறிக்கை முடிவடைந்தது